





# தொழிலின்றி அல்லலுறும் முகாம் வாழ் மக்கள்

**தொழில்** என்பது ஒவ்வொரு மனிதனது வாழ்க்கையிலும் தவிர்க்க முடியாத தொன்று. பரம்பரை பரம்பரையாக ஒரே இடத்தில் இருப்பவர்கள் அங்குள்ள வளங்களுக்கு கேற்ப, தொழில்களைப் பழகி வாழக்கற்றுக் கொள்கின்றனர். ஆனால் திடீரென ஏற் படும் இயற்கை, செயற்கை அனர்த்தங்களி னால் இடம்பெயர்ந்து வேறிடம் செல்லும் நிர்ப்பந்தங்கள் ஏற்படும்போது மக்கள் இருப்பிடங்கள், உடமைகளை மட்டுமல்ல அவர்களது கலை, கலாசாரம், தொழில் கல்வி என அனைத்தையும் இழக்க வேண்டிய சூழ்நிலை ஏற்படுகின்றது.

2006இன் ஆரம்பக் காலப்பகுதிகளில் இப்பிரதேசத்தில் இடம்பெற்ற அனாதார சூழ்நிலைகளினால் மூதூர் கிழக்கைச் சேர்ந்த ஆயிரக்கணக்கான மக்கள் மட்டக் களப்பு மாவட்டத்திற்கு இடம்பெயர்ந்தனர். இந்த மக்கள் எதிர்நோக்கிய பல் வேறு பிரச்சினைகளில் தொழில் பிரச்சி னையும் முக்கிய இடம் வகிக்கின்றது. மட் டக்களப்பு மாவட்டத்திலும் கடற்தொழில் மற்றும் விவசாயம் என்பன பிரதான தொழிலாக காணப்பட்ட போதிலும் கூட முகாம்களில் வாழ்ந்த அனைவருக்குமே தொழில் வாய்ப்பு கிடைப்பது என்பது சற்று சந்தேகத்திற்குரிய விடயம்தான்.

“நாங்கள் விவசாயம் செய்தோம். கடை வைத்திருந்தோம். கோழி வளர்த்தோம். எங்களுக்கு எங்களது பிள்ளைகளது படிப் புச் செலவு, சாப்பாட்டுச் செலவு என எல் லாம் போக மாதாந்தம் பத்து பதினைந்தா பிரம் ரூபா சேமிக்கக்கூடியதாக இருந்தது” என்று எம்மிடம் தெரிவித்த பியதாசன் யோகன் மூதூர் கிழக்கிலுள்ள கடற்கரைச் சேனை என்ற கிராமத்தைச் சேர்ந்தவர். மட் டக்களப்பின் பாலமீன்மடு முகாமில் வசிக் கும் இவர் தற்போது கூலித்தொழில்களுக்கு செல்கின்றார்.

இவரைப்போன்றே கொக்குவில் முகா மில் வசிக்கும் கடற்கரைச் சேனையைச் சேர்ந்த விஜயகுமார் மீன்பிடி, கூலித் தொழில் என்பவற்றைச் செய்து அன்றாட

**மட்டக்களப்பு கொக்குவில் நலன்புரி நிலையத்திலிருந்து மீண்டும் வாழ் வோம் பத்திரிகைக்கு மக்கள் எழுதி அனுப்பிய கடிதம்.**

**ஜயா**

கொக்குவில் III நலன்புரி நிலையத்தில் வசிக்கும் மக்களாகிய நாம் அறியத் தரும் விடயம் யாதெனில் கொக்குவில் நலன் புரிநிலையத்தில் வாழும் மொத்தக் குடும் பம் 27 அதில் ஆண்கள் 34, பெண்கள் 44 பாடசாலை செல்லும் மாணவர்கள்-19, 40 வயதுக்கு மேற்பட்டவர்களின் எண்ணிக்கை 21. தற்போது எங்களுக்கு எவராலும் எந்த வித உதவிகளும் போதியளவு கிடைக்க வில்லை. நாங்கள் வசிக்கும் நலன்புரி நிலை யம் சற்று மோசமடைந்து காணப்படுகிறது. அது மட்டுமல்லாமல் பாடசாலை செல்லும் மாணவர்களும் இங்கு இருப்பதால் அவர்க

குடும்பச் செலவை சமாளிக்கின்றார். அவர் தொழில் வாய்ப்புகள் குறித்து கருத்துரைக் கையில், நிறுவனங்களுடன் வேலைக்குச் சென்றால் ஒரு நாளைக்கு 500 ரூபா சம்ப



**மீன்குடியேற்ற கிராமங்களில் இருந்து அழைத்துவரப்பட்ட தொழிலாளர்கள் பாதை அபிவிருத்திப் பணிகளில் ஈடுபட்டிருப்பதை படத்தில் காணலாம்.**

ளம் தருவார்கள். அதுவும் தொடர்ந்து கிடைக்காது. இங்கு ஊர் மக்களது படகுக ளில் கடலுக்குச் செல்வோம். சில நாளைக்கு ஐநூறு ஆயிரம் என்று கிடைக்கும். சில நாட் களுக்கு படகிற்கான எண்ணெய்ம் செலவிற்குக் கூட வருமானம் கிடைக்காது. தற் போது கடலில் சீற்றம் அதிகமாக காணப்படு

வதனால் கடலுக்கும் செல்ல முடியாதுள் ளது என்றார்.

தொடர்ச்சியாக தொழில் வாய்ப்பில்லாத அதேநேரம் தமக்கு நியாயமான சம்பளம்

மும்முரமாக முன்னெடுக்கப்பட்டு வருகின் றன. அங்கு தொழில் புரியச் செல்லும் விஜயகுமார் தொடர்ந்து தெரிவிக்கையில், ‘அந்த வேலைகளுக்கு இப்போது உள்ஞர் மக்கள் செல்வதில்லை. முகாம்களில் வாழும் நாம் கஸ்டம் என்ற காரணத்தினால் குறைந்த சம்பளத்திற்கு சென்று வேலை செய்கிறோம். எழுநூறு எண்ணூறு ரூபா சம் பளம் வழங்க வேண்டிய இடத்தில் எங்க ளுக்கு 500 ரூபா மட்டுமே வழங்கப்படுகி ரது என்றார்.

இது தொடர்பாக மட்டக்களப்பு மாவட்ட வர்த்தக சம்மேளனத்தின் தலைவர் நடேசன் சுந்தரேசன் கேட்டபோது, முகாமில் உள்ள வர்கள்தான் கூலியை அதிகமாகக் கேட்டு இங்குள்ள தொழிலாளிகளையும் அவ் வாறே கேட்கும்படி மனம் மாற்றி வைத்துள் னனர். யாராவது ஒருவர் வேலைகளைப் பொறுப்பேற்று குறித்த நேரத்தில் முடித்துத் தருகிறோம் என ஒப்புதல் வழங்கி அதற் கான சம்பளத்தையும் கோருவார்களெனில் அவர்களுக்கு வர்த்தக சம்மேளத்திற்கு வரும் வர்த்தகர்கள் ஊடாகவும் கைத்தொழி லாளர்களினூடாகவும் உதவிகளைச் செய்ய நம் தயாராகவுள்ளோம் என்றார்.

முகாம்களில் வாழ்ந்த பெரும்பாலான மக்கள் அவர்களது சொந்த இடங்களுக்கு மீன்குடியேற்றம் செய்யப்பட்டுள்ளனர். தற் போது 2120 குடும்பங்களைச் சேர்ந்த 8037 தனிநபர்களே மட்டக்களப்பு மாவட்டத்தில் தங்கியுள்ளனர். இவர்களுக்கு வழங்கப் படும் உலர் உணவுப்பொருட்கள் போதாத நிலையில் பிள்ளைகளது கல்விச்செலவு, மருத்துவச் செலவு என்று அனைத்திற்கும் பணம் அத்தியாவசியமாகிறது. எனவே அன்றாடத் தொழில் வாய்ப்பு இவர்களுக்கு மிக அவசியமானதாகவுள்ளது. சூழ்நிலைக ளுக்கேற்றவாறு வாழப்பழகிக்கொள்பவர் களே புத்திசாலிகள். தவிர்க்க முடியாத கார ணங்களினால் இடம்விட்டு வேறிடம் செல்ல வேண்டிய நிர்ப்பந்தத்திற்குள்ளாகி முகாம்களில் வாழும் மக்களும் அதனை உணர்வது அவசியம்.

ளுக்குரிய கல்வி சம்பந்தமான பொருட் கள், போக்கு வரத்து வசதிகள் மற்றும் நலன்புரி நிலையத்தில் வாழும் எங்க ளுக்குத் தேவையான உணவுப் பொருட் கள் சிறுவர்களுக்குத் தேவையான போஷாக்கு உணவுப் பொருட்கள் சரி யான முறையில் கிடைப்பதில்லை. மேலும் பல பிரச்சினைகள் இருந்த போதிலும் மேற் குறிப்பிடப்பட்டவை களே முக்கிய பிரச்சினைகளாக இருக் கின்றமையால், இவற்றுக்கான தீர்வை கொக்குவில் III நலப்புரி நிலையத்தில்

வசிக்கு எங்களுக்கு உரிய முறையில் தீர்த்து வைக்குமாறு தாழ்மையுடன் கேட்டுக்கொள்கின்றோம். இப்படிக்கு கொக்குவில் நலன்புரி நிலைய மக்கள்

## “வன்னி மக்கள் மன்னாடுக்கும் இடம்பெயர்வர் என எதிர்பார்க்கின்றோம்”

**-மன்னார் மாவட்ட அரசு அதிபர் நிக்கொலஸ்பிள்ளை**

தொடர்ச்சியான இடம்பெயர் வுகளை எதிர்நோக்கி பெரும் வன்னி மக்கள் வவுனியாவிற்கு இடம்பெயரும் அதே வேளை மன்னாருக்கும் அதிகளவில் இடம்பெயர்வர் என எதிர்பார்க் கப்படுகிறது. இதனால் மன்னா ரில் அவர்களை தங்க வைப்பதற்கான ஏற்பாடு

கள் அரசு தரப்பினரால் மேற்கொள்ளப்பட்டு வரு கிறது. இடம் பெயர் மக்க ளுக்கு எவ்வாறான ஏற் பாடுகளை அரசு மேற் கொள்ளவுள்ளது என்பது பற்றி அறிந்துகொள்ளும் நோக்கில் மன்னார் மாவட்ட அரசு அதிபர் நிக் கொலஸ் பிள்ளை அவர் களை நேர்கண்டுள்ளோம்.

**வன்னியிலிருந்து இடம்பெயர்ந்தவர்களை தங்கவைப்பதற்கு அடம் பன் பிரதேசம் தெரிவு செய்யப்பட்டுள்ளது.**

**இதற்கான காரணம் என்ன?**

அடம்பன் பிரதேசத்தில் ஆரம்ப நடவடிக்கையாக ஆயிரம் குடும்பங்களைக்

குடியமைத்தலாம் என்று ஒரு இடத்தை நாங்கள் அடை யாளப்படுத்தியிருக்கின்றோம். அந்தப் பகுதிக்குரிய மின்சாரம், குடிநீர், போக்குவரத்து, சுகாதார இங்கிருக்கின்ற மக்களுக்கும் சேவைகள் மற் றும் கல்விக்கான ஏற்பாடுகளைச் செய்வதற்கான பதிவுகளை நாங் கள் மேற்கொண்டிருக்கின்றோம். அந்தப் பதிவுகள் குறித்த கலந்துரை யாடலினை வரு கின்ற வியாழக் கிழமை கொழும் பில் நடைபெற இருக்கின்ற கூட்டத்தில் சமர்ப்பிக்கவுள் ளோம். அரசு சார்பற்ற நிறுவனங் களும் அந்த கூட்டத்தில் கலந்து கொள்ள இருப்பதால், அவர்களிடம் இருந்து உதவிகளைப் பெற் றுக் கொள்ளலாம் என எதிர்பார்க்

கின்றோம்.

**மன்னார் மாவட்டத்தில் சிறு கண்டல், வண்ணாமோட்டை, நானாட்டான், ரைஸ்மில், களி மோட்டை போன்ற பகுதிகளி லும் இடம்பெயர்ந்தவர்கள் உள் ளனர். அந்த நலன்புரி முகாம்**



**மன்னார் மாவட்ட அரசு அதிபர் நிக்கொலஸ்பிள்ளை**

**களுக்கும் புதிதாக அமைக்கப் படவுள்ள அடம்பன் முகாமிற்கும் இடையேயான தொடர்பு என்ன?**

### UN ஸ்தாபனங்களுக்கும் ICRC ஸ்தாபனங்களுக்கும் கொழும்பை மையமாகக் கொண்டு செயற்படுகின்ற பாரிய ஸ்தாபனங்களுக்கும் முகாம்களுக்கு சென்று மக்களுக்கு சேவை புரிவதில் அவ்வளவாக பிரச்சினைகள் இல்லை

பில் நடைபெற இருக்கின்ற கூட்டத்தில் சமர்ப்பிக்கவுள் ளோம். அரசு சார்பற்ற நிறுவனங் களும் அந்த கூட்டத்தில் கலந்து கொள்ள இருப்பதால், அவர்களிடம் இருந்து உதவிகளைப் பெற் றுக் கொள்ளலாம் என எதிர்பார்க்

ளைத்தான் அடம்பன் பகுதிக்கு அனுப்பி அவர்களுக்குரிய ஆரம்ப வசதிகளை நாங்கள் செய்துகொடுக்கவுள்ளோம்.

**நீங்கள் தெரிவு செய்த இட மானது இடம்பெயர்ந்தவர்க ளுக்கு எந்த வகையில் அனு கூலமாக இருக்கும்?**

அடம்பன் பகுதி முழுமை யாக இரானுவக் கட்டுப்பாட் டிற்குள் இருக்கின்ற பகுதி. மக்கள் அங்கு இல்லை. இருந்தாலும் இரானுவம் அப்பகுதி பொருத்தமானது என்று ஆலோசனை கூறியிருப்பதால், அங்கு அவர் களை அமர்த்தவுள்ளோம். அதேவேளை அதனால் வேறு சில நன்மைகளும் உள்ளது. அங்கு கொண்டு செல்லப்படுகின்ற மக்கள் அநேகமாக அந்தப் பிரதேசத் தைச் சேர்ந்தவர்களாக இருப் பார்கள் என்றுதான் நாங்கள் எதிர்பார்க்கின்றோம்.

**மன்னாரிலுள்ள நலன்புரி நிலையங்களில் சேவை யாற்றும் அரசுசார்பற்ற நிறு வனங்களுக்கு ஏதேனும் கட்டுப்பாடுகள் உள்ள**

**னவா?** அரசுசார்பற்ற நிறுவனங்கள் எமக்கு தொடர்ச்சியான ஒத்துழைப்பு வழங்கி வருகின்றன. குறிப்பாக UN ஸ்தாபனங்

களுக்கும் ICRC ஸ்தாபனங்களுக்கும் கொழும்பை மைய மாகக் கொண்டு செயற்படுகின்ற பாரிய ஸ்தாபனங்

ளுக்கும் முகாம்க ளுக்கு சென்று மக்க ளுக்கு சேவை புரிவ தில் அவ்வளவாக பிரச்சினைகள்

இல்லை என்று சொல்லப்படுகின்றது. ஏனைய வர்கள் தாங்கள் எந்தக் கால கட் டத்தில் என்ன சேவைகளைச் செய்யப் போகின்றார்கள் என்ற விடயத்தை தெரிவித்து பாதுகாப்பு அமைச்சின் அனுமதியைப் பெற்று தமது பணியைத் தொடரலாம்.

### உங்கள் கதைகள்

மீண்டும் வாழ்வோம் வானொலி நிகழ்ச்சியில் உங்கள் கதைகள் இடம்பெறக் காத்திருக்கின்றன. ஒவ்வொரு நிகழ்ச்சியிலும் ஒலி பரப்பாகும் நாடகங்களின் தொகுப்பை மீண்டும் வாழ்வோம் பத்திரிகை வாயிலாகவும் உங்களுக்கு அறியத்தருகின்றோம். வடக்கு, கிழக்குப் பகுதிகளில் இருந்து பல்வேறு காரணங்களால் இடம்பெயர்ந்து முகாம்களில் வாழும் மக்களுக்கு நுளம்பினால் பெருகும் நோய்கள் குறித்து எடுத்துக்கூறும் வகையில் ‘**சிக்குன் குளியா’** குறுநாடகம் அமைந்தது. குறுநாடகத்தின் தொகுப்பு கீழே தரப்படுகின்றது.

#### சிக்குன்னுயிரா



மீண்டும் வாழ்வோம் நிகழ்சியில் உங்கள் கதைகள் பகுதியில் குறு நாடகங்கள் ஒலிபரப்பாகி வருகின் றமை நீங்கள் அறிந்த விடயமே. எமது நிகழ்சியில் நோய்கள் தொடர்பான விழிப்புணர்வை ஏற்படுத்தும் வகையில் பல நாடகங்களை ஒலி பரப்பியுள்ளோம். கடந்த வார நிகழ் சியில் நுளம்பினால் பரவும் நோய் களை கருவாகக் கொண்டு சிக்குன் குளியா என்ற நாடகம் ஒலிபரப் பானது.

மலேரியா, சிக்குன்குள்யா, டெங்கு காய்ச்சல், யானைக்கால், ஜப்பான் மூளைக் காய்ச்சல் ஆகியவை நுளம்பினால் பரவும் நோய் களாகும். ஆனாலும் அண்மைக்காலமாக மக்கள் மத்தியில் அச்சத்தை ஏற்படுத்தியுள்ள நோய்களில் சிக்குன்குள்யா, டெங்கு காய்ச்சல் இரண்டுமே முக்கியமானதாகின்றது. இந்த இரண்டு நோய்களும் நுளம்பினால் பரவும் நோய்களாகும். எமது நாடகத்தில் வரும் பாத் திரங்களின் உரையாடல்கள் மூலம் சிக்குன்குள்யா, டெங்கு காய்ச் சலை பரப்பும் நுளம்புகளின் தன்மை பற்றியும், தடுக்கும் முறைகள் பற்றியும் தெளிவுபடுத்துகின்றன.

சிக்குன்குள்யா, டெங்கு இரண்டுமே வைரஸ் தொற்றினால் ஏற்படு வது. நோயாளியைக் கடிக்கும் நுளம்பின் மூலம் அவருடைய உட லில் உள்ள கிருமி காவிச்செல்லப்பட்டு இன்னொருவரை கடிக்கும் போது அவருடைய உடலில் செலுத்தப்படும். இதன் பின் அவருக் கும் நோய்த்தொற்று ஏற்படும். இங்கு நுளம்பு ஒரு நோய்க்காவியாக செயற்படுகிறது. இந்த நோய்களின் பரவலைத் தடுக்க வேண்டும் என் றால் நுளம்பின் பெருக்கத்தைத் தடுக்க வேண்டும்.

சிக்குன்குள்யா, டெங்கு காய்ச்சலை பரப்பும் நுளம்புகள் கூடுதலாக தெளிவான தண்ணீரில் தான் இனப்பெருக்கம் செய்யும். குறிப்பாக நாம் பாவித்து விட்டு எறியும் சிரட்டை, பிளாஸ்டிக் கப்பல், டயர், வீடு களில் அழகுக்காக வைக்கப்படும் பூச்சாடிகள், மீன் தொட்டி இவற்றுள் தேங்கிக் இருக்கும் தண்ணீரில் இனப்பெருக்கம் மேற்கொள்ளும். அத னால் எமது சூழலில் நுளம்பு பெருகுவதற்கு வசதியளிக்கும் பொருட் களை அகற்ற வேண்டும். மீன் தொட்டிகளில் குறைந்தது நான்கு நாளைக்கு ஒரு முறையேனும் தண்ணீரை மாற்ற வேண்டும்.

நுளம்புகளின் தாக்கம் பகல் நேரங்களில் தான் அதிகமாக இருப்ப தால், நோயாளிகளை நுளம்புக் கடியில் இருந்து பாதுகாத்துக் கொள் வது முக்கியம். இவ்வாறு செய்யும் இடத்து நோயாளியிடம் இருந்து மற்றவர்களுக்கு நோய் பரவுவதை தடுத்துக் கொள்ளலாம்.

சிக்குன்குள்யா, டெங்கு காய்ச்சலுக்குரிய அறிகுறிகள் பற்றிப்பார்க் கும் போது டெங்கு காய்ச்சல் ஏற்பட்டால் உடலில் குருதிச் சிறு தட் டுக்களின் எண்ணிக்கை குறைவடையும். இதனால் குருதிக் குழாய்க ளில் குருதிக் கசிவு ஏற்படும். இதன் வெளிப்பாடாக தோலின் மேற் புறத்தில் கறுப்பு, சிவப்பு நிறத்தில் புள்ளிகள் தோன்றும். அத்தோடு சத்தி, சளி, சிறு நீர் போன்றவற்றுடன் குருதி வெளியேறும். காய்ச்ச லின் தாக்கம் அதிகமாக இருந்தால் மலத்துடன் குருதி வெளியேறும். இதனால் காய்ச்சல் வந்த உடன் வைத்தியரை நாடுவது சிறந்தது.

**மீண்டும் வாழ்வோம் நிகழ்ச்சியில் உங்கள் கதைகள் பகுதிக்கு உங்கள் வாழ்க்கையில் இடம்பெற்ற சம்பவங்களை எழுதி அனுப்பங்கள். இவற்றை நாடக வடிவில் தொகுத்து உங்கள் கதைகளை ஒலிப்பாக்க காத்திருக்கின்றோம். உங்கள் கதைகள் மற்றவர்களுக்கும் படிப்பினையாக அமையும் என்பதே மீண்டும் வாழ்வோம் நிகழ்ச்சியின் எதிர்பார்ப்பாகும்.**

இப்பத்திரிகை எக்ஸ்பிரஸ் நியூஸ்பேப்பர்ஸ் (சிலோன்) லிமிட்டெட்டாரால் கொழும்பு-14, கிராண்டபாஸ் வீதி, 185 ஆம் இலக்கத்தில் 2009ஆம் ஆண்டு பெப்ரவரி மாதம் 08ஆம் திகதி குரவிறுக்கிழமை அச்சிட்டு வெளியிடப்பட்டது.